

Subject : Maithili (PG)

Paper Code / Name : CC-8, MTL 524 / समालोचना, पत्र-पत्रिका

Topic : मैथिली पत्रकारिताक विकास-क्रम

Format : PDF

Name : Dr. Sudhis Kumar Jha

Contact Details : Department of Maithili

Patna University

Mobile- 9661819662

email- drsudhisksjha1170@gmail.com

मैथिली पत्रकारिताक विकास-क्रम

जेना साहित्य जीवनक दर्पण होइत दैक तहिना जीवनक सूक्ष्म सँ सूक्ष्म (अभिषक्ति पत्र-पत्रिकाक माध्यम सँ चित्रित होइत अछि। दोसर शब्द मे कहि सकैत छी जे सामूहिक अन्तरंग सँ अन्तरंग प्रवृत्तिक जीवैत स्वरूप (अर्थात् : पत्र-पत्रिका) भारतवर्ष मे पत्रकारिता अंग्रेज लोकनिक देन छि। अठारहम शताब्दीक सातम दशकक अन्तिम वर्ष (1780) जखन बंगाल मे ईस्ट इण्डिया कम्पनीक शासन नीक जकाँ सुव्यवस्थित भए जेल तखन 'बंगाल जर्नेल' नाम सँ साप्ताहिक पत्र आरम्भ भेल जकर सम्पादक जेम्स ऑगस्टस हिकी नामक एक अंग्रेज दलाह। ई पत्र 'हिकी जर्नेल' नाम सँ सेहो ख्याति पओलक। बाद मे ब्रिटिश शासनक बढ़ैत क्षेत्रक अनुरूप आनहु ठाम सँ पत्र सभ बढाय लागल मुदा सब अंग्रेजे लोकनि द्वारा संचालित भए रहल छल। भारतीय भाषा मे पहिल पत्र प्रकाश मे आयल - 'बंगाल जर्नेल'। ई बंगला भाषाक एक साप्ताहिक पत्र छल।

मैथिली मे पत्रकारिताक भीषणेश कनेक विलम्ब सँ भेल। पहिल पत्रिका 'मैथिल हितसाधन' मिथिलांचल सँ बहारो नहि भेल, ई तँ जयपुर सँ प्रकाशित भेल। आन-आन भाषाक देखादेखी प्रवास मे मैथिल लोकनि केँ एकसूत्र मे जोड़बाक उद्देश्ये आ अपन साहित्य केँ समृद्ध करबाक प्रयोजने मैथिली मे पत्रकारिता आरम्भ भेल।

मैथिली पत्रकारिता विविधता सँ ओतोप्रोत अछि। इहए विविधता एकर सभ सँ पैघ वैशिष्ट्य छिकैक। पहिल मासिक पत्रिका 'मैथिल हित साधन' (1905) सँ लए त्रैमासिक 'लहरि' (अप्रैल-जून, 2019) धरि कतेको नव-नव प्रयोग मैथिली पत्रकारिता मे कएल जेल। दैनिक, अर्धसाप्ताहिक, साप्ताहिक, पाश्चि, मासिक, द्वैमासिक, त्रैमासिक, -चतुर्मासिक, अर्धवार्षिक, वार्षिक, ओ अनियतकालीन पत्रिका बहार भेल। हस्तलिखित पत्रिका (कोइलख सँ 'प्रभात'), पोस्टकार्ड पत्रिका (कलकत्ता सँ 'मि' एवं लोहना सँ 'विचार'), हवाई पत्रिका (नेपाल सँ मासिक 'पल्लव'), लेखो पत्रिका ('चाडु'क प्रारम्भिक किछु अंक), जेबी पत्रिका (पटना सँ 'कूस'), फोल्डर पत्रिका (दरभंगा सँ 'समय-सन्दर्भ' एवं 'मेन्चा'), सहरसा सँ 'सह-रसा', मुंगेर सँ 'अंग मैथिली', सरिसब-पावी सँ 'साहित्यिकी', पटना सँ 'बाल मिथिला', नेपाल सँ 'कमला' आ धनबाद सँ 'मिथिलन' पत्रिकाक विविध रूपक ज्योतक छि।

अमेरिका ('मैथिली', सम्प. शान्ता मिश्र) एवं रूस ('मैथिली समाज', सम्प. अजित कुमार दास) सँ सेहो मैथिली पत्रिका बहराइत जे विदेश मे रहनिहार मैथिल लोकनिक अपन भाषाक प्रति चेतना केँ प्रकट करैत अछि। किछु पत्रिका विधा विशेष केँ समर्पित रहल अछि। यथा- 'मैथिली कविता' (अप्रैल 1968, त्रैमासिक, कलकत्ता, सम्प. उदय नारायण सिंह 'नचिकेता'), 'अनामा-कथादिशा' (नवम्बर 1965, अनियतकालीन, सम्प. कालपुरुषक दमनाग सँ, पुनः नवम्बर 1978 सँ जनवरी 1980, मासिक, सम्प. जंगेश गुंजन एवं प्रभास कुमार चौधरी), 'मैथिली आलोचना' (फरवरी 1972, अनियतकालीन, पटना, सम्प. मोहन भारद्वाज), 'मैथिली समीक्षा' (1973, लहेरियासराय, सम्प. शमानन्द श्रेणु), मिथिला रिसर्च सोसाइटीक 'मिथिला भारती' (1969, पटना, त्रैमासिक, सम्प. डॉ. जगदीश चन्द्र झा), तंत्रवती शोध एकांशक 'जिज्ञासा' (1995, अर्धवार्षिक, शँटी, सम्प. गोविन्द झा), अंगिमा (1985, दमोही, पटना, सम्प. दत्तानन्द सिंह झा)। भाषा आंदोलन सँ सम्बद्ध पत्रिका सेहो छपल। उदाहरणार्थ 'समाद' (1978, साप्ताहिक, पटना, सम्प. स्वीन्द्रनाथ ठाकुर) एवं 'विकल्प' (1979, साप्ताहिक, पटना, सम्प. विवेकानन्द झा)। 3 अगस्त, 1978 केँ बिहार सरकार 1949 मे मैथिली केँ मातृभाषाक रूप मे प्रवेशिका परीक्षाक हेतु देल गेल स्वीकृति केँ आपस लेबाक प्रस्ताव पारित कएल। एकरे प्रतिक्रिया स्वरूप उक्त दुनू साप्ताहिक पत्रिकाक प्रादुर्भाव भेल। एकहि पत्रिकाक विभिन्न रूप मे प्रकाशन सेहो देखवा मे अवैत अछि। जेना 'मिथिला मिडिर्' दैनिक, साप्ताहिक, पाक्षिक आ मासिक रूप मे बहार भेल, 'भारती मण्डन' (1995, सुपौल, सम्प. केदार कानन) त्रैमासिक आरम्भ भेल आ तीने अंकक उपरान्त अनियतकालीन भए गेल। 'रचना' (1984, दरभंगा, सम्प. कालीनाथ झा) पहिल खेप मासिक छल, दोसर खेप (2001, दरभंगा, सम्प. विश्वनाथ झा) त्रैमासिक मे परिवर्तित भए गेल। एकहि संस्था सँ प्रकाशित दू नामक पत्रिका सेहो भेटैत अछि - मैथिली अकादमी 'मिथिला भारती' (1979, द्विमासिक, पटना, सम्प. पं. ज्येन्द्रनाथ झा 'ठ्यास') नाम सँ पत्रिका आरम्भ कएलक मुदा किछु अंकक उपरान्त ओ 'मैथिली अकादमी पत्रिका' (1981, द्विमासिक, पटना, सम्प. योगानन्द झा) मे रूपान्तरित भए गेल। अखिल भारतीय मैथिली साहित्य परिषद् 'परिषद् पत्रिका' क बाद 'सीता' सेहो छपलक। एकहि नामक पत्रिका दुई ठाम सँ बहराइत अछि - 'प्रवासी' (इलाहाबाद आ हैदराबाद सँ)। 'कणामृत' (1981, त्रैमासिक, कलकत्ता, सम्प. राजनन्दन लाल दास) कर्ण कायस्थक जातीय पत्रिका थिक तथापि रचना प्रकाशन मे जातीय बन्धनक कोनो जार्त नहि अछि। 'बटुक' (1949, मासिक, प्रयाग, सम्प. शमाकान्त मिश्र एवं सुधाकान्त मिश्र), 'चौपाड़ि' (1952, मासिक, पटना, सम्प. बाबू लक्ष्मीपति सिंह), 'धीया-पुता' (1957, मासिक, लोहना, सम्प. धीरेन्द्र झा 'धीरेन्द्र') एवं

'शिशु' (सम्प. महिनाघ मा) बालवर्गक पत्रिका थिक तँ 'कोसी कुसुम'
(1984, द्विमासिक, सहरसा, सम्प. अम्बिका मिश्र) महिला प्रधान।

कोनहुँ भाषाक विकास लेल दैनिक पत्र बहराएब
आवश्यक ओ नितान्त अनिवार्य थिक। दैनिककेर अभाव मे पत्रकारिता
अपूर्ण थिक। प्रो. भीमनाथ मा कहैत छथि -

पत्र तँ असल मे दैनिके थिक। दैनिक सँ इतर
जे थिक, से जँ पत्र थीको तँ वास्तव मे पत्रिके थिक। पत्रिका मुख्यतः
साहित्य केँ सम्प्रेषित करैत अछि, पत्र भाषा केँ। पत्रिका चिन्तनक
मंच होइछ, पत्र चिन्ता केँ उजागर करैछ। पत्रिकाक रुझान स्थायी
सामग्री दिस बेसी, मुदा पत्रक मुकाब टटके दिस। पत्रिका समसामयि-
कताक आग्रही, पत्र दैनिक घटनाक संग्रही। पत्रिकाक लक्ष्य 'खस'
होइछ, पत्रक लक्ष्य 'मास' होइछ। मास अर्थात् जनसंगूह पत्रे सँ
धुड़ि सकैछ।'

अध्यावधि मैथिली मे दैनिक रूप मे तीन गोट
पत्रक नाम अवैत अछि - पहिल 'स्वदेश' (9 अक्टूबर, 1955-27
दिसम्बर, 1955, दरभंगा, सम्प. पं. सुरेन्द्र मा 'सुमन') ओ दोसर
'मिथिला मिहिर' (20 फरवरी, 1984 सँ 15 जून, 1986, पटना, सम्प.
हीशनन्द मा शास्त्री एवं जयदेन्द्र नाशरण - चौधरी)। तेसर दैनिक
पत्रक प्रकाशन 2008 मे कलकत्ता सँ 'मिथिला समाद' नाम सँ
प्रारम्भ भेल अछि। एकर सम्पादक थिकाठ - ताराकान्त मा, एकर पहिल
अंकक लोकार्पण 31 अगस्त, 2008 केँ भेल। मैथिली पत्रकारिताक श्रीगणेश
मिथिला सँ सुदूर राजस्थानक राजधानी जयपुर सँ 'मैथिल हित साधन'
क रूप मे भेल। एकर सम्पादकद्वय दलाह - विद्यावानस्पति पं. मधुसूदन
मा आ पं. शमभद्र मा। एकर स्वरूप मासिक छलैक। प्रस्तुत पत्रिकाक
प्रधान उद्देश्य छल मातृभाषाक प्रचार करब एवं मैथिली मे जम्भीर
साहित्यक निर्माण करब। विवेच्य पत्रिकाक दोसर वर्षक पहिल अंक मे
विशेष रूप सँ एकर जम्भीर उद्देश्यक घोषणा स्पष्ट शब्द मे कएल
गेल -

जनिका सबठिकेँ हा-हा-ही-ही, लल्लो-चप्पो,
गीत-कवित्तक अतिरिक्त जम्भीर लेख सबठिक रसास्वादक शोभ्यता नहि
दैनिक तादृश व्यक्तिगत ग्राहक नहि रहला सँ हित साधनक कोनोटा त्रुटि
नहि।²

पुलकित लाल दासक शब्द मे,

मैथिल हित साधन अत्यन्त क्षीणकाय एवं अल्पजीवी

होएबाक कारणों मैथिल समाजक तेहन कोनो विशेष हित साधन नहि कय सकल। तीनिधे-चारि वर्ष प्रकाशित मै ई पत्र काल कवलित मै जेल चल। किन्तु मैथिली भाषा मे सर्वप्रथम सामयिक पत्रक सूत्रपात करवाक कारणों एहि पत्रक सञ्चालकगण अवश्य विशेष धन्यवादार्ह धिकाह।³

1905 मे काशी सँ मैथिलीक दोसर पत्रिका 'मिथिलामोद' शीर्षक सँ बहराएब आरम्भ भेल। एकर सम्पादक दलाह-म. म. मुश्लीधर झा। एहि मे सब विधाक रचना द्रपैत दल जाहि मे प्रौढ निबन्ध भाषण यात्रा-वृत्तांत, कविता, दीर्घ अनुवाद आओर सामायिक प्रसंग पर टिप्पणी मुख्य रहैत दल। किशोरावस्थाक प्रख्यात कथा 'धर्मरत्नाकर' सर्वप्रथम एही मे प्रकाशित भेल। पं. रामचन्द्र मिश्र 'चन्द्र' लिखित काव्यशास्त्र विषयक पोथी 'चन्द्राभरण' सभ सँ पहिने मोदहि मे द्रपल। गुणवन्त लाल दासक पद्यमय 'जौरी परिणय' नाटक, कविवर जीवन झाक 'नर्मदा सागर सट्टक' पंडित शाशिनाथ झाक 'कलिधर्मप्रकाशिका' क प्रकाशन सेहो पहिले पहिल एही मे भेल।

वस्तुतः मोदकालहिक भीति पर मैथिलीक आधुनिक साहित्य आ पत्र-पत्रिकाक रखुनका दुमहला-तिमहला ठाढ़ अदि।

मिथिलांचल सँ बाहर दुई पत्रिकाक प्रकाशनक परचात 1909 मे दरभंगा सँ, राज दरभंगाक सहायता सँ 'मिथिला मिहिर'क प्रकाशन आरम्भ भेल। एकर प्रथम सम्पादक भेलाह-पं. विष्णुकान्त झा शास्त्री। ई पत्रिका दरभंगा (1909-54) आ पटना (1960-89) दुनू ठाम सँ बहार भेल। ई मासिक, साप्ताहिक, दैनिक, पालिक आ अन्त मे पुनः मासिक रूप मे बहराएल। दरभंगा मे एकर सम्पादन करवाक अवसर निम्न विद्वान केँ भेटलन्हि-पं. विष्णुकान्त झा शास्त्री, योगानन्द कुमार, जनार्दन झा 'जन-सीधन', कपिलेश्वर झा शास्त्री तथा पं. सुरेन्द्र झा 'सुमन'। पटना मे सम्पादनक भार दीर्घावधि धरि सुधांशु 'शेखर' चौधरीक जिम्मा रहल, बाद मे उपेन्द्र ठाकुर 'मोहन', मन्त्रनाथ झा 'हंसराज', प्रो. भीमनाथ झा, जोकुल नाथ झा, दिलीप कुमार सिंह झा आ डारदिन्दु चौधरी सम्पादन मण्डल सँ सम्बद्ध भेलाह।

मैथिली पत्रिका मध्य 'मिथिला मिहिर' दीर्घायु भेल। दरभंगा सँ प्रकाशित मिहिरक चारि जोट स्थापित लेखक दलाह-म. म. मुकुन्द झा 'बखरी', मिथिला राजकुलभूषण बाबू तुलापति सिंह, म० म० वैद्यकराणकेशरी परमेश्वर झा आ महाकवि लालदास। आरम्भ मे मिहिर दुभाषिया दल, बाद मे तिभाषिया भए जेल। सुमनजीक सम्पादक बनवा सँ पूर्व दरभंगा सँ प्रकाशित 'मिथिला मिहिर' कोनो विशेष महत्वक काज नहि कय सकल। तकर प्रमाण रूप मे हरिमोहन बाबूक निम्न पौती द्रष्टव्य धिक-

हे मिहिर! फोउ आग्नेय नेत्र बरसाउ तेज वैभव विशाल।
सूतलि सितहलि सिहरलि मिथिला पर तानू स्वर्णिम रश्मि जाल॥

5
चाही न आव शिशिक प्रभात आनु त्रीष्णक मध्याह्न काल।
सभटा सेगार जहि होय दार धधकाऊ ताहुवा तीत्र ज्वाल ॥५

सुमनजी केँ 1935 मे सम्पादनक दायित्व भेटलन्हि।
1936 मे ओ 'मिथिलांक' नाम सँ एकटा विशेषांक बहार कएलन्हि जकरा
डॉ. जयकान्त मिश्र Stone House क संज्ञा सँ अभिहित कएने छथि।
दयातव्य जे एहू मे प्रमुखता हिन्दीएक दलैक 'हिन्दीक रचना 192 पृष्ठ मे
छपल अछि आ मैथिलीक रचना तकर आधा 100 पृष्ठ विषयवस्तुक
दृष्टिहँ मिथिलाक सर्वांगीण परिचय एहि मे भेटैत अछि। मिथिला, मैथिल
ओ मैथिली सँ सम्बद्ध तत्कालीन समस्त कार्यवाहीक 'एलवम' थिक
सुमनजीक सम्पादन अवधिक मिथिला मिहिर। एहि मे धारावाहिक रूप मे
अनेक मौलिक एवं अनूदित रचना प्रकाश मे अबैत रहल। उदाहरणार्थ-

महाकाव्य मे साहित्य शतनाकर मुन्गी रुपनन्दन दास
रचित 'सुभद्रा-हरण', महाकवि सीताशम भ्मा रचित 'अम्ब-चरित', मधुश-
नन्द चौधरी रचित 'कानन-कन्या' महाकाव्य। डॉ. सुभद्र भ्मा लिखित
'हमर विदेश यात्रा', जगदीश्वर प्रसाद ओभा लिखित 'आगम-रहस्य',
डॉ. कृष्ण मिश्र सृष्टित 'कन्यादानक समीक्षा', पं. जनार्दन भ्मा 'जनसीटन'
रचित 'द्विशगमन-रहस्य', पं. मतिनाथ मिश्रक 'सौभाग्य सिन्दूर', ब्रजकि-
शोर वर्मा 'मणिपद्म' क अनल-पत्र, तंत्रनाथ भ्मा लिखित भवभूतिक
'मालती माधव' नाटकक कथासार, दिव्येश्वर सिंह रचित 'जौरी-परिणय'
खण्डकाव्य, मिथिलेश महेश गोगो व्याख्यानमालाक (अन्तर्गत कन्हैयालाल
माणिकलाल मुन्गीक संस्कृत भाषा मे देल दीक्षांत भाषण। एहिना
अनूदित साहित्य मे शरतचन्द्रक अनेक बंगला उपन्यास - सुमनजी द्वारा
अनूदित 'बड़की दाइ', उपेन्द्रनाथ भ्मा 'व्यास' द्वारा अनूदित 'बाभनक बेटी'
जितेन्द्र नारायण भ्मा द्वारा अनूदित 'चन्द्रनाथ' ओ 'विलासी', पं. लक्ष्मीनाथ
भ्मा द्वारा अनूदित बाजसनेधि वैवाहिक मन्त्रक मैथिली रूप आदि अनेक
पोगी एहि मार्फत प्रकाश मे आएल।

उपर्युक्त अवधि मे मिहिर भाषा-शैलीक प्रसंग उदाह्र दल। जे लेखक
जहिना लिखैत दलाह तनिक रचना ताही शैली मे छपैत दलन्हि। जमीन्दार
संरक्षित पत्र होएवाक कारणेँ जमीन्दारी उन्मूलनक विरोधी दल। मिहिर
स्त्री-शिक्षा केँ आवश्यक मानैत दल मुदा शिक्षा मे आधुनिक प्रणालीक
विरोधी दल।

पटना सँ 'मिथिला मिहिर'क प्रकाशन 10 सितम्बर,
1960 सँ सुधांशु 'शेखर' चौधरीक सम्पादन मे आरम्भ भेल। एकर
दोसर पारी अनेक दृष्टि सँ उल्लेखनीय अछि। साहित्यक कोनो विधा नहि
छूटल जे एहि मे अपन स्थान सुरक्षित ने कराए लेलक। एहि मे विविध
स्तम्भक माध्यमे सभ वयसक लोक लेल सामग्री रहैत दल। क्रीड़ा आ

खिनेमा लेल अतिरिक्त स्तम्भ दलैक। शोखरजी स्वयं दसनाम सँ अनेक उपन्यास लिखलन्हि। आबुक अधिकांश साहित्यकार आ आलोचक-निबन्धकार शोखरजीक उपजा थिकाह। महिला साहित्यकार लोकनिक प्रादुर्भाविक स्रोत सेहो सम्पादक महोदय स्वयं दलाह। मिथिलासँ केँ पुनर्जीवित करवाक दिशा मे एकर थोडादान प्रशंसनीय रहल अदि।

निष्कर्षतः सभ दृष्टि सँ 'मिथिला मिहिर' मैथिली केँ सुसम्पन्न कएलक।

1920 मे पुनः मिथिला सँ दूर (अजमेर सँ पं. रामचन्द्र मिश्र 'जैन' क सम्पादन मे 'मैथिल प्रभा' नामक हिन्दी-मैथिली मासिक पत्रिका आरम्भ भेल। ई अगस्त 1924 धरि बहसइत रहल। जैन साहेब फेरो (अक्टूबर 1928 मे अलीगढ़ सँ 'मिथिला प्रभाकर' नाम सँ मासिक पत्रिकाक श्रीगणेश कएलन्हि। इहो मात्र पन्द्रह मास जीवित रहि सकल। 1925 मे दरभंगा सँ 'श्रीमैथिली' (मासिक) शुरू भेल। एकरा पहिल विद्वद् मैथिली पत्रिका होएवाक सौभाग्य भेटलैक। एकर सम्पादकद्वय दलाह उदित नारायण दास एवं नन्द किशोर लालदास। एकरो जीवन मात्र दुइए वर्ष रहलैक। मैथिली जगक विकास मे एकर प्रमुख भूमिका रहल हैक। 1929 मे कुशेश्वर कुमार आ बाबू भोला लाल दासक संयुक्त सम्पादन मे लहेरियासराय सँ 'मिथिला' नामक पत्रिका आरम्भ भेलैक। एहि मे प्राचीन ओ नवीन दुनू विचारधाराक साक्षात्कार भेल। 1937 क वसन्त पञ्चमी सँ मैथिली साहित्य परिषदक संरक्षणता मे 'भारती' (मासिक) प्रकाशन भेल, बाबू भोला लाल दास सम्पादक दलाह। साहित्यिक निबन्ध, यात्रा, समालोचन एवं प्राचीन स्थायी मूल्यक वस्तुक प्रकाशनक दृष्टि सँ ई महत्वपूर्ण पत्रिका सिद्ध भेल। विश्वविद्यालय मे मैथिली केँ स्वतन्त्र भाषाक रूप मे स्थान दिअएवाक आन्दोलन केँ आगाँ बढ़एवा मे एकर मुख्य भूमिका रहलैक। मैथिली आन्दोलन केँ बल प्रदान करवा लेल एकरा मार्फत जानकी नवगी, विद्यापति जयन्ती आदि पर्व केँ मनएवा पर जोर देल जेल। बाबू भुवनेश्वर सिंह 'भुवन' क सम्पादन मे मार्च 1939 मे गुजफपुर सँ मासिक 'विभूति' आरम्भ भेल। भुवनाथ शर्मा 'साहित्यालंकार' क दसनाम सँ एकर सम्पादन कएल। विभूति (अपन पीत पत्रकारिता हेतु प्रसिद्ध रहल। प्रो. शानाथ भाक सम्पादकत्व मे दरभंगा सँ 1936 मे 'साहित्य पत्र' नामक त्रैमासिक पत्रिका बहसएब प्रारम्भ भेल। पं. चन्द्रनाथ मिश्र 'अमर' एकरा पत्रिका नहि अपितु ग्रन्थमालाक आख्या देने दधि। एहि मे उदयन कथा, वेकफिल्डक पादरी, चीनीक लड्डू, शकुन्तला, मृंगारभजन, एकावली-परिणय, कीचक-वध आदि उत्कृष्ट कोटिक ग्रन्थ सभक प्रकाशन सँ मैथिली साहित्यक श्रीवृद्धि भेल। 'साहित्य पत्र' सभ सँ उल्लेखनीय कार्य मैथिली लेखन शैली केँ व्यवस्थित करब। तत्कालीन विभिन्न वर्गक लब्धप्रतिष्ठ विद्वान ओ भाषाविद् लोकनिक सम्मति लए सभक मत केँ ध्यान मे रखैत मैथिली दैनिक अनकल-मे

शैली निश्चित कएल जेल तथा (ओही शैली मे पोथी सब मुद्रित भेल। तात्पर्य जे एहि पत्र द्वारा मैथिली वर्तनी आ लेखन शैलीक व्यवस्थापन मे विशेष योगदान भेटलैक। जनवरी 1948 मे दरभंगा सँ पं. सुरेन्द्र झा 'सुभन'क सम्पादन मे 'स्वदेश' मासिक (आरम्भ भेल। ई मात्र दसो अंक प्रकाशित भेल। सामग्री संचयन, सम्पादन एवं मुद्रणक दृष्टि सँ ई मैथिलीक एक मानक पत्रिका साबित भेल।

मिथिला मिहिरक (उपशान्त 'वैदेही' दोसर दीर्घजीवी पत्रिका भेल। एकर आरम्भ 26 जनवरी, 1950 सँ सीतामढ़ी सँ पाक्षिक रूप मे भेल। एकर सर्वेसर्वा दलाह - प्रो. कृष्णाकान्त मिश्र। मई 1950 सँ एकर कार्यालय सीतामढ़ी सँ दरभंगा चलि आयल। एकर सम्पादन सँ पं. चन्द्रनाथ मिश्र 'अमर', सुरेन्द्र झा 'सुभन', सुधांशु 'शेखर' चौधरी, सोमदेव, शमानन्द रेणु (आ हंसराज सम्बट्ट) रहलाह। मैथिलीक अनेक प्राचीन एवं अर्वाचीन पोथी केँ प्रकाश मे अनबाक श्रेय एकरा दैक। एकर कैकटा विशेषांक सेहो बहार भेल। मिहिर सदृश इहो नवीन लेखक सब केँ जनम दैलक।

1960 सँ प्रो. माधानन्द मिश्रक सम्पादन मे 'अभिव्यंजना' द्विमासिक पटना सँ आरम्भ भेल। एक अंक निकललाक उपशान्त एकर प्रकाशन स्थल सहरसा भए जेल। एकरा साहित्यिक संकलन रूप मे ई मैथिली कथा एवं कविता मे नव्यता केँ प्रोत्साहित कएलक। पटने सँ 1969 मे भारतीयभक्तक सम्पादन मे 'सोनामाटि' नामक मासिक बहराएब शुरू भेल। समीक्षात्मक - विचाराल्पक निबन्ध, प्रेतकथा, शिकार-कथा, देश-दर्शन आदिक माध्यम सँ पाठक केँ आकर्षित करबाक प्रयत्न एहि पत्रिकाक उपलब्धि कहल जाए सकैत अछि। 1981 मे कलकत्ता सँ बहराएल 'देसकोस'। एकर स्वरूप मासिक दलैक, समान्यार प्रधान पत्रिका दल, यद्यपि साहित्यिक रचना सेहो द्रष्टैत दल। एकर सम्पादक दलाह विनोद कुमार झा। अगस्त 1983 सँ उदयचन्द्र झा 'विभूति' आ विभूति आनन्दक संयुक्त सम्पादन मे पटना सँ 'माटि-पानि' मासिक आरम्भ भेल जे प्रायः अठारह अंक धरि चलल। विभिन्न स्तम्भ सँ समन्वित ई पत्रिका समान्यार-विचार एवं साहित्यिक-राजनीतिक निबन्ध द्वारा मैथिली पत्रकारिता केँ नूतन आयाम देवा मे सफल भेल।

उपर्युक्त विवेचित पत्रिकाक (अतिरिक्त 'मिथिलामित्र' (1931-32, पाक्षिक, बनौली, सम्प. कृष्णानन्द सिंह), 'मैथिल बन्धु' (1935 मासिक, अजमेर, सम्प. रघुनाथ प्रसाद मिश्र 'पुरोहित' एवं लक्ष्मीपति सिंह), 'मैथिल युवक' (1938-41, मासिक, अजमेर, सम्प. चुन्नीलाल झा), 'जीवन प्रभा' (1940-50 मासिक, आगरा एवं गाँसी, सम्प. ब्रजमोहन झा), 'सत्य संदेश' (1943 मासिक, काशी, सम्प. कांचीनाथ झा 'किरण'), 'मिथिला ज्योति' (1948, पटना, मासिक, सम्प. बाबू दुर्गापति सिंह), 'मिथिला दूत' (1955, मासिक, कानपुर, सम्प. सम्पत्ति मिश्र), 'नूतन विश्व' (1957, मासिक, लहेरियासराय, सम्प. गिरिधर नारायण),

'मिथिला' (1952, साप्ताहिक, दरभंगा, सम्प. लक्ष्मण झा), 'अभिधान' (1963, त्रैमासिक, पटना, सम्प. प्रो. आनन्द मिश्र), 'मैथिल प्रकाश' (1968, अर्धवार्षिक, कलकत्ता, सम्प. इन्द्रजोविन्द झा), 'आखर' (1967, मासिक, कलकत्ता, सम्प. कीर्तिनारायण मिश्र एवं वीरेन्द्र मल्लिक), 'स्वाती' (त्रैमासिक, मुजफ्फरपुर, सम्प. कमला चौधरी), 'मिथिला परिक्रमा' (सम्प. शंकर कुमार झा), 'कचोट' (अप्रैल 1999, द्विमासिक, जमशेदपुर, सम्प. अशोक अविचल), 'आकांक्षा' (मासिक, दरभंगा, धीरेन्द्रनाथ मिश्र), 'कोशी कमला' (मासिक, पटना, सम्प. त्रिलोकनाथ मल्लिक), 'वागमती दामोदर टाइम्स' (त्रैमासिक, दिल्ली, सम्प. मनोप कुमार झा), 'आँकुर' (त्रैमासिक, दिल्ली, सम्प. हेमचन्द्र), 'पूर्वांचल' (1991, त्रैमासिक, दिल्ली, सम्प. शधा माधव भारद्वाज एवं संजीव कुमार), 'संधान' (1997, वार्षिक, पटना, सम्प. अशोक), 'आरम्भ' (त्रैमासिक, पटना, सम्प. राजमोहन झा), 'मैथिली चेतना पत्रिका' (अक्टूबर 1992, मासिक, पटना, सम्प. पं. जोविन्द झा), 'अंतिका' (जनवरी 1993, त्रैमासिक, दिल्ली, सम्प. अनलकान्त), 'समय साल' (2000, द्विमासिक, पटना, सम्प. शरदिन्दु चौधरी), 'मिथिला दर्पण' (सितम्बर-अक्टूबर 2005, द्विमासिक, मुम्बई, सम्प. शमा झा), 'जखन-तखन' (मार्च 2005, त्रैमासिक, दरभंगा, सम्प. विभूति आनन्द एवं अशोक कुमार मेहता), 'हालन्चाल' (2006, मासिक, दरभंगा, सम्प. अमरकान्त कुमार), 'हिलकोर एक दिशा' (सितम्बर 2005, मासिक, दरभंगा, सम्प. विनोद कुमार) आ 'मैलोरेंज' (जनवरी 2008, चतुर्मासिक, दिल्ली, सम्प. प्रकाश झा) आदि उल्लेखनीय पत्रिका रहल अछि।

नेपाल सँ प्रकाशित पत्रिकाक विवरण :- 'फूलपात' (1968, काठमाण्डू, सम्प. सुन्दर झा शास्त्री), 'इप्सोट' (1970, काठमाण्डू, सम्प. हरदेव मिश्र एवं ओम कुमार झा), 'अर्चना' (1973, द्विमासिक, जनकपुर, सम्प. राम भरोस काफ़ि 'भ्रमर'), 'वाणी' (1980, राजविशय, सम्प. परमेश्वर सिंह), 'हिलकोर' (1982, मद्रपुर, सम्प. प्रदीप बिहारी), 'जामघर' (1982, साप्ताहिक, जनकपुर, सम्प. राम भरोस काफ़ि 'भ्रमर'), 'जनक' (द्विमासिक, जनकपुर, सम्प. उदयकान्त ठाकुर), 'दुविधान' (1986, त्रैमासिक, राजविशय, सम्प. दुर्गाप्रसाद देव सुवास एवं त्रिलोकनाथ मल्लिक), 'आँकुर' (1988, द्विमासिक, जनकपुर, सम्प. राम भरोस काफ़ि 'भ्रमर'), 'प्रभात' (1990, त्रैमासिक, विशाखनगर, सम्प. जीतेन्द्र जीत), 'पल्लव' (1993, काठमाण्डू, सम्प. धीरेन्द्र प्रेमर्षि)।

ओहन पत्रिकाक सूची जे निरन्तर पाठकक सोभौ आबि रहल अछि - 'मिथिला दर्शन' (कोलकाता, सम्प. उदय नारायण सिंह 'नसिकेता'), 'कणामृत' (कोलकाता, सम्प. शजनन्दन लाल दास), 'भंगिमा' (पटना, सम्प. विभूति आनन्द, दत्तानन्द सिंह झा, कुणाल, किशोर कुमार झा, प्रेमलता मिश्र 'प्रेम', अक्षित कुमार आजाद, कुमार गौलेन्द्र, अभय कुमार भादव, वन्दना किशोर, उमाकान्त झा), 'घर-बाहर' (पटना, सम्प. शमानन्द झा 'शमन'), 'भारती-मंडन' (सुपौल, सम्प. वेदार कानन), 'पूर्वेतर मैथिल' (गुवाहाटी, पटना, मधुवती,

सम्प. प्रेमकान्त -चौधरी), 'कोशी-संदेश' (मधुबनी, सम्प. जिहिजानन्द झा 'अर्धनाशीइवर'), 'सांध्य जोब्डी' (पटना, सम्प. प्रेमलता मिश्र 'प्रेम'), 'तीरभूमि' (नई दिल्ली, सम्प. विनीत उत्पल एवं ऋतेश पाठक) एवं 'लहरि' (राँची, सम्प. नरेन्द्र झा)।

मैथिली पत्रकारिताक आरम्भ भेना शताधिक वर्ष भए गेल। एहि अवधि मे पत्रकारिता अनेक सम्पादक एवं नव-नव स्थल केँ देखलक। उक्त समयवधि मे बहुरंगल पत्रिका सभ भएपि सामाजिक सामाजिक-राजनीतिक चेतना केँ सेहो पाठकक समझ अनलक मुदा एकर मुख्य स्वर साहित्यिक रहलैक। मैथिली साहित्यक इतिहास, मैथिली पत्रकारिताक इतिहासक बड़ सन्निकट दैक। पत्रिके सभ मे प्रकाशित कथा, कविता, उपन्यास, महाकाव्य, खण्डकाव्य, मुक्तककाव्य, निबन्ध, समीक्षा, संस्मरण, भोत्रा-वृत्तांत, साक्षात्कार आदिक आधार पर तँ मैथिली साहित्यक इतिहास केर निर्माण भेल दैक। बेसी पत्रिका सभ अल्पजीवी भेल परन्तु एकरा मे निरन्तरता रहलैक अदि। पत्रकारिता निर्भीकता ओ तेकर मैथिलीक पत्रकार मे द्रष्टव्य नहि होइत अदि। तँ ओहन सामग्री पाठकक सोभौ नहि आवि पबैत अदि एकर सेहन्ता ओलोकनि अपन मनोमस्तिष्क मे पोसने रहैत छथि। मात्र साहित्य सँ सम्बद्ध विषय सामान्य पाठकक ध्यान आकर्षित नहि कर सकैत अदि। पाठक केँ टटका समाचार चाडियेक, नगर दिगुका जप्पक जानकारी चाडियेक, खेलकूद सँ लए शोहर बाजारक उठा-पटक, राजनीतिक सरगमी, प्रतिभोगिता मे सफलता परबा लेल टिप्स, फिल्मलोकक रोगांतिकता ओ तत्व थिकैक जे पाठक केँ अपना दिस खींचि सकैत अदि आ ई सब मर सकैत दैक दैनिक पत्र द्वारा। पत्रिका सँ साहित्यक विकास सम्भव दैक मुदा भाषाक उत्थान लेल दैनिकक अनिवार्यता केँ अनठिआओल नहि जाए सकैत अदि।

सन्दर्भ - संकेत

1. विमर्श: डॉ. भीमनाथ झा, पृ-84, 85
2. मैथिली पत्रकारिताक इतिहास: चन्द्रनाथ मिश्र 'अमर', पृ-27
3. तत्रैव
4. तत्रैव, पृ-293, 294
5. तत्रैव, पृ-294